

प्रेम जो स्वरूप

दासु : कृपा करे शुद्धि प्रेम जो स्वरूप समुझायो ।

साहिब मिठा : प्रेम ई ईश्वर आहे । उन प्रेम सागर जी बूंद मात्र थियण करे जीव भी प्रेम ई आहे । प्रेम जीव जो स्वरूप ऐं स्वभाव आहे । प्रेम गुण, भाव, आचार, व्यवहार, रूप दूरी, प्रति कूलता, ऐश्वर्य, शरीर, माधुर्य, सम्पति, अधिकार, जाति, स्वसुख स्वार्थ, योग्यता आदि खां मथे आहे । प्रेम पूरी तरह अन्दर जी महानु वस्तु आहे ऐं तमाम सूक्ष्म आहे ।

दासु : परम कृपाल साई ! उत्कण्ठा जो स्वरूप कहिड़ो आहे ?

साहिब मिठा : उत्कण्ठा बिन नमूननि जी थींदी आहे हिक मिलण खां अवलि जी । नाम, गुण, रूप, शील, स्वभाव, महिमा, चित्र दर्शन सां जा प्रीतम सां मिलण जी व्रीव चाह ऐं उत्सुकता थिये थी, उहा उत्कण्ठा आहे । बी, हिक दफे यां हर हर मिलण खां

पोइ प्रीतम सां वरी वरी मिलण लाइ व्याकुलता, आकांक्षा, आशा,
आशा वादी प्रतीक्षा, जो प्राण कण्ठ में ऐं दिलि अखियुनि में अचण
लगे । मिलण जी छटिपटाहट ई उत्कण्ठा आहे ।

दासु : प्रभू ! ईश्वर पंहिजे प्यारे जी कींअ थो सम्भाल करे ?

साहिब मिठा : ट्रिन तरीकनि सां —

१. जिय गांय पंहिजे बछुड़े जी सम्भाल कंदी आहे — बछुड़ो गंदो
आहे । मिटी गोबर सां भरियलु आहे त बि गांय उन खे चटे चटे
साफु थी करे ऐं स्फूर्ति थी भरे । खीर प्यारे वदो थी करे ।
तिय प्रभू भी पंहिजे मेरे गंदे भक्त जे अपराधनि, अवगुणनि खे
साफु करे लाइकु बणाए थो ।
२. बिल्ली अ वांगुर — बिल्ली पंहिजे पूंगड़े खे मुंह में खणी हर
हर सुरक्षित जगह ते खणी वेंदी आहे । ईश्वर भी पंहिजे
प्यारनि जी उन्हनि खे चाह न हुअण ते बि उन्हनि जी ज़ाण खां
सवाइ, दुखनि कष्टनि खां रक्षा कंदो आहे ।
३. बान्दरी अ वांगे — बान्दरी पंहिजे बच्चे खे सदाई छाती अ सां
चम्बुड़ाए रखंदी आहे ऐं जेद्राहुं पाण वजें, पाण सां खणी वजें ।

उन नमूने प्रीतम भी पंहिजे भक्तनि खे सदां पंहिजी गोद में
सम्भालींदो आहे ।

इन तरह कृपाल साईं मिठा समय समय ते सतिसंग जी
विरूंह में पंहिजे बचिड़नि खे नवां नवां भाव, मधुर लीलाऊं ऐं
अनोखियूं युक्तियूं समुझाए प्रेम पथ ते अग्रसर करे कृतार्थ कंदा हुआ ।